

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

2024 ಜನೆರ್ 7, ಸೊಮ್ಯಾ ಜೆಜುಚೆ ಆಪ್ -ಪರ್ಗಟ್ಚಿ ದಬಾಜಿಕ್ ಪರಬ್

1. ಆಯ್ಚ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ ಲಿತುರ್ಜೆಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಫಾಲ್ಯಾ ಸೊಮಾರಾ ಜನೆರ್ 8 ತಾರಿಕೆರ್ ಸೊಮ್ಯಾ ಜೆಜುಚಾ ಪವಿತ್ರ್ ಸ್ನಾನಾಚಿ ಪರಬ್. ಹ್ಯಾ ಪರ್ಬೆ ಸವೆಂ ನತಲಾಂಚೊ ಕಾಳ್ ಸಂಪ್ತಾ.
3. ಫಾಲ್ಯಾ/ ಆಪ್ ದಿಯೆಸೆಜಿಚೊ ಎವ್ಕರಿಸ್ತಿಕ್ ಪುರ್ಶಾಂವ್ ಆಸಾ. ಸಾಂಜೆರ್ 3.30 ವರಾರ್ ಮಿಲಾಗ್ರಿಸ್ ಇಗರ್ಜೆಂತ್ ಮೀಸ್, ಉಪ್ರಾಂತ್ ಪುರ್ಶಾಂವ್ ಮಿಲಾರ್ ಇಗರ್ಜೆ ಧಾವ್ನ್ ರುಜಾಯ್ ಕಾಥೆದ್ರಾಲ್ ಪರ್ಯಾಂತ್ ಧಂಯ್ನರ್ ಶೆರ್ಮಾಂವ್ ಆನಿ ಸಾಕ್ರಾಮೆಂತಾಚಿಂ ಬೆಸಾಂವ್. ಆಮ್ಚ್ಯಾ ಫಿರ್ಗಜ್ ಘೆಸ್ತಾ ಸಂದರ್ಭಾರ್ ಎವ್ಕರಿಸ್ತಿಕ್ ಪುರ್ಶಾಂವ್ ಕರುಂಕ್ ಜಾಪ್ನಾ ದೆಕುನ್ ದಿಯೆಸೆಜಿಚಾ ಎವ್ಕರಿಸ್ತಿಕ್ ಪುರ್ಶಾಂವಾಕ್ ಫ್ಲಡಾ ಸಂಖ್ಯಾನ್ ಹಾಜರ್ ಜಾಂವ್ಕ್ ಆನಿ ಸೊಮ್ಯಾ ಜೆಜುಕ್ ಪರ್ಗಟ್ ಮಾನ್ ಕರುಂಕ್ ತುಮ್ಕಾಂ ಉಲೊ ದಿತಾಂ.
4. ಜನವರಿ 16 ತಾರಿಕ್ ಮಂಗ್ಳಾರಾ ಧಾವ್ನ್ ಆಮಿ ಘರ್ ಬೆಜ್ಯೆಂತಾಂ ಆರಂಭ್ ಕರ್ತಾಂವ್. ಘರ್ ಬೆಜ್ಯೆಂತಾ ಸಂದರ್ಭಾರ್ ಅನ್ವಾಲ್ ಕಾಯ್ದೆ ದಿಂವ್ಚಿಂ ಬೊರಿ ರಿವಾಜ್ ಹಾಂಗಾಸರ್ ಆಸಾ. ಅನ್ವಾಲ್ ಕಾಯ್ದೆ ಕಿತ್ಲೊ ಬಾಂದಿಜಯ್ ಮ್ಹಣ್ ಸಬಾರಾನಿಂ ವಿಚಾರ್ಲೆಚಿಂ ಆಸಾ. ಪವಿತ್ರ್ ಸಭೆಚಾ ನಿಯಾಮಾ ಪ್ರಮಾಣಿ ಕುಟ್ಮಾಂತ್ ಕಿತ್ಲಿ ಜಣಾಂ ಕಾಮ್ ಕರ್ತಾತ್ ತಾಂಚೊ ಎಕಾ ದಿಸಾಚೊ ಸಾಂಬಾಳ್. ಘರಾಂತ್ ಎಕ್ಲೊ ಕಾಮ್ ಕರ್ತಾ ತರ್ ಎಕ್ಲಾಚೊ ಎಕಾ ದಿಸಾಚೊ ಸಾಂಬಾಳ್. ಎಕಾ ಸಾದ್ಯಾ ಮನ್ಶಾಚೊ ದಿಸ್ಪಡ್ತೊ ಸಾಂಬಾಳ್ 800 ರುಪಯ್ ಧಾವ್ನ್ 1000 ರುಪಯ್ ವಾ ಚಡಿತ್ ಆಸಾ ಮ್ಹಣ್ ತುಮಿ ಜಣಾಂತ್. ಜರ್ ಖಂಚ್ಯಾಯ್ ಕುಟ್ಮಾಕ್ ಎಕಾ ದಿಸಾಚಿ ಮಜುರಿ ಐವಜ್ ಅನ್ವಾಲ್ ದೀಂವ್ಕ್ ಕಷ್ಟ್ ಮಾರ್ತಾತ್ ತರ್ ತಾಣಿ ವಿಗಾರಾಕ್ ಮೆಳ್ಳೆತ್. ಕೊಣಾಕ್ ಚಡಿತ್ ದೀಂವ್ಕ್ ತಾಂಕ್ ಆಸಾ ತಾಣಿಂ ಫಿರ್ಗಜೆ ಧಂಯ್ ಬೊರೆಂ ಮನ್ ದಾಕಂವ್ಕ್ ವಿನಂತಿ.
5. ಸಾಂ ಗಾಬ್ರಿಯೆಲ್ ಪಯ್ಲ್ಯಾ ವಾಡ್ಯಾಚೊ ಮಾನೇಸ್ತ್ ಪ್ರದೀಪ್ ಡಿಸೋಜಾಕ್ ದಕ್ಷಿಣ ಕನ್ನಡ ಜಿಲ್ಲಾಚೊ ಕೌಶಲ್ಯಾಭಿವೃದ್ಧಿ ಅಧಿಕಾರಿ ಜಾವ್ನ್ ಕರ್ನಾಟಕ ಸರ್ಕಾರ ಧಾವ್ನ್ ನೇಮಕ್ ಜಾಲಾ. ತಾಕಾ ಆಮಿ ಉಲ್ಲಾಸ್ ಪಾಠಯ್ತಾಂವ್ ಆನಿ ಸರ್ವ್ ಬೊರೆಂ ಮಾಗ್ತಾಂವ್.
6. ಯೆಂವ್ಚ್ಯಾ ಬುದ್ಧಾರಾ ಜನೆರ್ 10 ತಾರಿಕೆರ್ ಅಮ್ಚೊ ವಿಗಾರ್ ಬಾಪ್ ವಿಲಿಯಂ ಮಿನೇಜಸ್ ತಾಂಚೊ ಜಲ್ಮಾ ದಿವಸ್ ಸಂಭ್ರಮ್ತಾತ್. ತುಮಿ ಯೆಂವ್ಚ್ಯಾ ಬುದ್ಧಾರಾ ಸಕಾಳಿಂ ಯಾ ಸಾಂಜೆಚಾ ಮಿಸಾಕ್ ಹಾಜರ್ ಜಾವ್ನ್ ತಾಂಚೆ ಖಾತಿರ್ ಮಾಗೊಂಕ್ ವಿನಂತಿ.
7. ಮಾನೇಸ್ತ್ ಲೆಸ್ವರ್ ಆನಿ ಏಸ್ವರ್ ಪಿಂಟೊ ಹಾಂಚ್ಯಾ ಲಗ್ನಾ ಸಂಭ್ರಮಾ ಸಂದರ್ಭಿ ಇಗರ್ಜೆ ಬಿತರ್ ಗಾಲುಂಕ್ ಕಾರ್ಪೆಟ್ ದಾನ್ ದಿಲ್ಯಾ. ತಾಂಚ್ಯಾ ಉದಾರ್ ಮನಾಕ್ ದೇವ್ ಬರೆಂ ಕರುಂ.
8. ಅಮ್ಚ್ಯಾ ಫಿರ್ಗಜೆಚಾ ಸೆಕುಲಾರ್ ಫ್ರಾನ್ಸಿಸ್ಕಾನ್ ಒಡ್ಡಿಚಾ ಭಾವಾ- ಭಯ್ಣಿನಿಂ ಕೆರೆಕಟ್ಟಿ, ಶಿವಮೊಗ್ಗಾ ಕಾಥೆದ್ರಾಲ್ ಆನಿ ಹರಿಹರ್ ಭಾಲಾಯ್ಕೆ ಮಾಯೆಚಾ ಬಾಸಿಲಿಕಾಕ್ ಜನವರಿ 18 ಆನಿ 19 ತಾರಿಕೆರ್ ಯಾತ್ರಿಕ್ ಪಯ್ಣ್ ಆಸಾ ಕೆಲಾಂ. 25 ಜಣಾಂಕ್ ಅಪ್ಕಾಸ್ ಆಸಾ. ಕೊಣಾಕ್ ಯಾತ್ರಿಕ್ ಪಯ್ಣಾಕ್ ವಚೊಂಕ್ ಉರ್ಬಾ ಆಸಾ ತಾಣಿಂ ತಾಂಚಿ ನಾಂವಾಂ ಯೆಂವ್ಚ್ಯಾ ಸನ್ವಾರಾ 13 ತಾರಿಕೆ ಬಿತರ್ ದಫ್ತಾರಾಕ್ ದೀಂವ್ಕ್ ವಿನಂತಿ.
9. ಹ್ಯಾ ಹಫ್ತಾಂತ್ ವಾಡ್ಯಾ ಜಮಾತ್ ಹೆ ಪರಿ ಆಸಾ
ಸಾಂ ಮಿಂಗೇಲ್ ದುಸ್ರೊ - ಸುಕ್ರಾರಾ 12 ತಾರಿಕೆರ್ ಸಾಂಜೆರ್ 7.00 ವರಾರ್ ಮಾನೇಸ್ತಿಣ್ ಪ್ರೇಮಾ ಡಿಸೋಜಾಚಾ ಘರಾ